



BIRZEBBUĠA

“Dar Birzebbuġa” Triq Santa Marija - Birzebbuġa Tel : 21650165 Fax :21650444

Motto: PACI U SAHHA LIL KULHADD

Minuti tal-laqgħa numru 16/12 tal-Kunsill Lokali ta' Birzebbuġa li saret fl-uffiċċju tal-Kunsill nhar il-Erbgħa, 12 ta' Diċembru 2012 fil-5.30pm

<i>Prezenti</i>	<i>Membri</i>
Sindku	Is-Sur Joseph Farrugia
Kunsillieri	Is-Sur Joseph Baldacchino Is-Sur Kevin Barun Is-Sur Carmelo Cachia Is-Sur Charles Muscat
Segretarju Eżk.	Maria Galea
Skuzati	Mrs Bernardette Pace Is-Sur Stanley Zammit

AĠENDA -1

Il-Minuti tas-Seduta Nru. 15/12 tqassmu minn qabel u ġew meħuda bħala moqrija. C.Cachia ippropona u K.Barun issekonda mozzjoni biex il-minuti jkunu jistgħu jiġu ffirmati kif ipprezentati mis-Sindku u s-Segretarju Eżekuttiv bħala dokument korrett. Kulhadd qabel.

AĠENDA -2

01/12 - Ġiet imressqa fuq il-mejda talba minn distributtur tal-gass sabiex flok iħallas għal ħsara li għamel fil-21 ta' Lulju 2012 lil l-*arm* tal-*barrier* li hemm fil-Bajja s-Sabiħa, dan isewwi l-ħsara hu. Wara diskussjoni l-Kamra ma laqetx din it-talba minħabba l-fatt li l-*barrier* kienet twaħħlet biss ġurnata qabel u għaldaqstant l-*arm* għanda tinbidel għal waħda ġdida u mhux tisewwa.

02/12 - Kif kien mitlub mill-Kamra f'Seduta Nru 15/12 ġew ipprezentati fuq il-mejda tal-Kamra żewġ pjanti dettaljati għat-tisbiħ ta' Misraħ is-Summit. Wara diskussjoni l-Kamra għażlet li tagħzel pjanta Nru. 2 għal dan it-tisbiħ. Kif kien imwiegħed min-naħa ta' Transport Malta dan l-*embellishment* għandu jitħallas min-naħa tagħhom u għaldaqstant għanda tingieb konferma ta' dan bil-miktub qabel nibdew il-proċeduri neċessarji.

03/12 - Bħas-snin preċedenti s-Superjur tal-Mużew Subien ressaq talba lill-Kunsill Lokali sabiex nhar l-24 ta' Diċembru f'toroq f'Birzebbuġa u fis-27 ta' Diċembru f'toroq ġewwa l-Qajjenza ssir il-purċissjoni tradizzjonali tal-bambin. Il-Kamra laqet din it-talba.

AGENDA -3

Il-Kamra għaddiet sabiex tiddiskuti kwotazzjoni Nru. 10/12 – *Printing tal-Magazine* tal-Kunsill Lokali :

Nru.	Kuntrattur	Option 1 - Pubblikazzjoni waħda	Option 2 – Żewġ Pubblikazzjonijiet
1	Veritas Press	€1365.00	€2730.00
2	Adverteyes Ltd.	€3700.00	€6608.00
3	Union Print	€1603.35	€3093.30
4	Gutenberg Press	€1417.50	€2730.00

Wara li l-Kamra evalwat il-kwotazzjonijiet mitfugħa għażlet lill-Kuntrattur Nru. 4 – Gutenberg Press Option 2, minħabba li kien l-orħos wieħed flimkien ma' ieħor u kellu l-aħjar *portfolio*.

AGENDA -4

Tressqu fuq il-mejda tal-Kamra l-pagamenti għax-xahar ta' Diċembru 2012. Peress li ma kien hemm l-ebda oġġezzjoni jew amendi giet approvata biex is-somma ta' €63380.18 titħallas skont Skeda Nru. 12/12.

AGENDA -5

1) Is-Segretarju Eżk. infurmat lill-Kamra li :-

- l-amministrazzjoni ser tibda taħdem sabiex jinħarġu l-offerti pubbliċi għal alterazzjonijiet fil-grawnd tal-futbol fil-Bajja s-Sabiha u għall-*embellishment* tal-parkeġġ ta' Wied il-Buni.
- l-Kunsill Lokali ser japplika għal fondi sabiex jinstalla *surveillance cameras* fil-ġonna taħt l-iskema ta' Finanzjament ta' Inizjattivi Speċjali 2013 – Memo 45/2012.
- l-Kunsill Lokali ser japplika għal fondi sabiex jieħu sehem fl-iskema ta' Finanzjament ta' Proġetti Pilota - Inizjattiva msejha *Book Box* – Memo 56/2012.
- preżentement hemm miftuħa tlett sejñiet :
 - Offerta Nru. 08/12 – Ġbir ta' Skart Goff
 - Offerta Nru. 09/12 – Manutenzjoni u Installazzjoni ta' Lampi u Dawl Ornamentali
 - Offerta Nru. 10/12 – Manutenzjoni u Installazzjoni ta' Lampi tad-Dawl tat-Toroq
- giet imwaħħla l-*cat feeding station* fil-Bajja s-Sabiha.
- l-appell għad-deċizzjoni tal-Offerta Pubblika Nru. 06/12 – Provista u Installazzjoni ta' bandli, *fence* u *soft flooring* fi Ġnien il-Kunsill Lokali, Ġnien Profs. Anton Tabone u Ġnien Mons. Ġużeppi Minuti instema' nhar il-Ġimgħa, 7 ta' Diċembru 2012 u l-Kunsill Lokali qed jistenna r-risposta tal-bord tal-appell sabiex inkunu nistgħu nipproċedu.
- l-attività ta' Jum l-Anzjan/a d-dħul kien ta' €942 u l-ħruġ kien ta' €948. Il-Kamra approvat diskrepanza ta' €6.00

2) Il-Viċi-Sindku, is-Sur K.Barun :

- issuġġerixxa li ssir estenzjoni tal-*intercom* għat-tieni sular. Kulhadd qabel.
- Il-Kunsill Lokali ser japplika għal fondi sabiex joffri programm sportiv lir-residenti taħt l-iskema dwar Inizjattivi Sportivi fil-Lokalitajiet 2013 – Memo 49/2012.

3) Il-Kunsillier, is-Sur J.Baldacchino :

- talab sabiex nitolbu lill-kuntrattur jibda biċċiet ta' xogħol żgħir f'diverti partijiet ta' Birzebbuġa bħal bankini u *patches* ta' tarmak. Kulhadd qabel.

4) Il-Kunsillier, is-Sur C.Cachia :

- talab lill-Kamra sabiex fi Triq San Mikiel faċċata ta' Triq San Pietru tinqala' mera temporanjament sakemm jiġi armat *father christmas* kbir minn resident u din terġa' titwaħħal eżatt wara li jintrama l-*father christmas*. Kulhadd qabel.
- talab liċ-*chairman* tal-ġonna sabiex jara li fi Ġnien il-Kunsill Lokali jinżerġhu l-pjanti skont il-kuntratt.

5) Il-Kunsillier, is-Sur C.Muscat :

- informa l-Kamra li nhar il-Ħamis, 13 ta' Diċembru 2012 għalkemm hi festa pubblika xorta ser jarma l-monti.
- issuġġerixxa li għal żmien il-Milied jingħata permess speċjali lil tal-monti sabiex jarma filgħaxijiet fil-Bajja s-Sabiha. Wara diskussjoni l-Kamra ma laqetx dan is-suġġeriment.

6) Is-Sindku, is-Sur J.Farrugia :

- informa l-Kamra lix-xatt hemm problema kbira fil-*cables* tad-dawl li ser tiġi tiswa ammont sostanzjali ta' flus sabiex tisewwa. Il-Kamra qablet li t-tiswija neċessarja għandha ssir pero' qabel għandha tingieb kwotazzjoni mingħand il-kuntrattur.

Għeluq

Is-Seduta giet iddikjarata magħluqa fis-7.15pm. Seduta oħra ser issir nhar il-Erbgħa, 9 ta' Jannar 2013 fil-5.30pm.

.....
Joseph Farrugia
Sindku

.....
Maria Galea
Segretarju Eżk.

